

తెలుగు చరిత్ర



ప్రపంచ తెలుగు సమాఖ్య త్రిమాస పత్రిక

సంపుటి: 14

అక్టోబర్ - డిసెంబర్ 2019

సంచిక : 4

Annual ₹ 60

Single Copy ₹ 15

KALA PRADARSHINI GHANTASALA PURASKAR FUNCTION AT COIMBATORE



TELUGU CHARITHA

World Telugu Federation Quarterly Journal (October - December 2019)

గాంధీ జయంతి - దసరా మహోత్సవ వేడుకల చిత్రమాలిక



తెలుగు చరిత

[త్రిమాస పత్రిక]

అక్టోబర్ - డిసెంబర్ 2019



ప్రధాన సంపాదకులు

డా॥ వి.ఎల్. ఇందిరాదత్

అధ్యక్షులు - ప్రపంచ తెలుగు సమాఖ్య

ప్రచురణ

ప్రపంచ తెలుగు సమాఖ్య

టి.నగర్, చెన్నై

Published by Dr. V.L. Indira Dutt on behalf of the World Telugu Federation, Ankur Plaza, 113, G.N. Chetty Road, T.Nagar, Chennai - 600 017
e-magazine composed & designed by: P. Shanker & Vivishaa Solutions Pvt. Ltd., Hyderabad.

ప్రపంచ తెలుగు సమాఖ్య
ప్రతుల సంఖ్య : 1100
వెల : విడి ప్రతి : రూ . 15/-
సంవత్సర చందా : రూ . 60/-

ప్రధాన సంపాదకులు
డా॥ వి.ఎల్. ఇందిరాదత్

సహాయ సంపాదకులు
డా॥ టి. గౌరీ శంకర్
శ్రీ పి . వి సాయి

గౌరవ సలహాదారు
డా॥ ఆవుల మంజులత్

పత్రికపై కాపీరైట్ హక్కులు
ప్రపంచ తెలుగు సమాఖ్యవి.
ఈ పత్రికలోని భాగాలను,
పత్రికను అనుమతి లేకుండా
అంతర్జాలంలో పెట్టడం లేదా
మరో చోట ప్రచురించడం కానీ
చేయకూడదు.

ప్రచురణ
ప్రపంచ తెలుగు సమాఖ్య
అంకుర్ ప్లాజా, 113,
జి.ఎన్.చెట్టి రోడ్, టి.నగర్,
చెన్నై - 600 017

మనవి: ఈ పత్రికలోని రచనల్లో
వెలిబుచ్చిన అభిప్రాయాలు
రచయితలవి మాత్రమే.
పత్రిక యాజమాన్యానికి,
సంపాదక వర్గానికి ఎటువంటి
సంబంధం లేదు

విషయసూచిక

సంపాదకీయం > 05
మహిళ రక్షణ - దేశ సౌభాగ్యం యువత బాధ్యత

తెలుగు గురించి తెలుసుకొందాం > 07
- డా॥ టి. గౌరీశంకర్

గాంధీ జయంతి - దసరా మహోత్సవ వేడుకలు > 11
- టి. లలితా సుధాకర్

కార్తీక మాస వనభోజనం > 14
- శ్రీమతి సురేఖ మోహన్ దాస్

KALA PRADARSHINI GHANTASALA > 16
PURASKAR FUNCTION AT COIMBATORE
- K. Krishnagopal

స్వర్ణీయ శ్రీ. బి.ఎస్.ఆర్. కృష్ణ స్మారక పురస్కార ప్రదానం > 18
- టి. లలితా సుధాకర్

తెలుగు ప్రేమ > 22
రచన - చిర్రావూరు మదన్ మోహన్

బాలశిక్ష > 23
తెలుగు సంవత్సరాల పేర్లు

తెలుగు పదం - వెలుగు పదం > 24
శ్రీ సాధన నరసింహాచార్య

సంపాదకీయం



మహిళ రక్షణ - దేశ సౌభాగ్యం యువత బాధ్యత

మహిళకు అత్యంత గౌరవాన్ని, ప్రాముఖ్యతను ఇచ్చిన వేదభూమి మన భారతదేశం. “ఎక్కడైతే స్త్రీలు గౌరవింపబడతారో, అక్కడ దేవతలు నడయాడతారు” అని చెప్పిన పుణ్యభూమి మనదేశం. మనిషికి విజ్ఞానాన్ని, వివేకాన్ని కలిగించే విద్యను ‘మహా సరస్వతీ’ స్వరూపంగా - మన అవసరాలకు, బాధ్యతా నిర్వహణకు మూలమైన సంపదను ‘మహాలక్ష్మీ’ స్వరూపంగా - జీవితంలో కష్టాలను, సమస్యలను ఎదుర్కొనే ధైర్యాన్ని, శక్తిని ‘మహాకాళీ’ స్వరూపంగా, మన మాతృదేశాన్ని ‘భరతమాత’గా, మన జాతి ఉనికిని తెలియజేసే భాషను ‘మాతృభాషగా’ ఆరాధిస్తూ, సకల సృష్టికి మూలం స్త్రీమూర్తి అని, జగత్తుకు ఆధారం స్త్రీయే అని మన వేదాలు, పురాణాలు, శాస్త్రాలు ఘోషిస్తున్నాయి. అయితే కొంత మందికి ఈ ఘోష వినబడుట లేదు. మహిళల గొప్పదనాన్ని, ప్రాముఖ్యతను దేశంలోని ప్రతి ఒక్కరు గుర్తించి గౌరవించే విధంగా ప్రభుత్వం చర్యలు తీసుకోవాలి. మహిళ రక్షణకు అనేక చట్టాలు వచ్చాయి. కానీ అమలుకు నోచుకోవటం లేదు. నేరస్థులు చట్టాల్లోని లోసుగులను తమకు అనుకూలంగా మార్చుకుంటున్నారు. చట్టాన్ని గౌరవించి, మహిళలను రక్షించాల్సిన అధికారులు కొందరు వారికి వత్తాసు పలుకుతున్నారు. నేరం త్వరగా నిరూపించబడి, కఠిన శిక్షలు అమలు అయితే గాని కొంతవరకు చట్టాలకు ప్రయోజనం చేకూరదు. మహిళలు సురక్షితంగా ఉన్నప్పుడే, దేశం సుభిక్షంగా ఉంటుంది.

నేటి యువతరం అమ్మాయిలు, అబ్బాయిలు ఎన్నో ఆకర్షణల మధ్య, అలవాట్ల మధ్య పెరుగుతున్నారు. అభివృద్ధి చెందుతున్న సాంకేతిక పరిజ్ఞానం మంచితో పాటు, కొంత చెడును కూడా మోసుకువస్తున్నది. యువత చెడుమార్గంవైపు ఆకర్షింపబడకుండా చూడవలసిన బాధ్యత తల్లిదండ్రులపై, ఉపాధ్యాయులపై, సమాజంలోని మేధావులపై, ప్రసార మాధ్యమాలపై ఉంది.

యువతులుగాని, యువకులు గాని మన సంప్రదాయాలను, కట్టుబాట్లను, కుటుంబ గౌరవాలను పట్టించుకోవడం లేదు. వారికి తెలియజేయవలసిన బాధ్యత కుటుంబ పెద్దలపై ఉంది. యువతకు స్వేచ్ఛ ఉండాలి, సొంత ఆలోచన ఉండాలి. కాదనను, అయితే మితిమీరిన స్వేచ్ఛ, దురాలోచన ఉండకూడదు. నేటి యువత అనుకొనే స్వేచ్ఛ వారి వారి కుటుంబాలలో, సమాజంలో వారి శీలానికి, కుటుంబ పెద్దలకు మచ్చ తెచ్చేవిధంగా వుండకూడదు. యువత (అమ్మాయిలైనా, అబ్బాయిలైనా) ప్రవర్తనను కుటుంబ పెద్దలు కనిపెట్టి ఉండాలి. ఎంత బిజీగా ఉండే రోజులైనా, పిల్లలపై శ్రద్ధ పెట్టాలి. లేకపోతే జీవితమంతా బాధపడవలసి వస్తుంది. పిల్లల్ని పట్టించుకోని ఎన్నో కుటుంబాలు తీరని ఆవేదనకు గురి అవుతున్నాయి.

యువత మనదేశ సంపద. ప్రస్తుతం మన దేశం యాభై శాతానికి పైగా యువశక్తితో దృఢంగా ఉంది. అయితే ఈ యువతరం తమ శక్తియుక్తులను, మేధాసంపత్తిని మానవ వికాసానికి, సమాజంలో ఉన్నత విలువల స్థాపనకు, దేశ సమగ్రాభివృద్ధికి వెచ్చించాలి. సమకాలీన సమాజంలో వస్తున్న మార్పుల పట్ల అవగాహనతో ఉండి, చెడును ధైర్యంగా ఎదుర్కొని సమాజ వికాసానికి దోహదపడగలిగే చైతన్యం యువతలో రావాలి. తద్వారా సాటి దేశాలలో భారతదేశ గౌరవాన్ని, ఔన్నత్యాన్ని ఇనుమడింపజేయాల్సిన బాధ్యత యువతపై ఉంది.

డా. వి.ఎల్. ఇందిరాదత్
అధ్యక్షులు - ప్రపంచ తెలుగు సమాఖ్య

గాంధీ జయంతి - దసరా మహోత్సవ వేడుకల చిత్రమాలిక



తెలుగు గురించి తెలుసుకొందాం

- డా॥ టి. గౌరీశంకర్, 9440969130

నామవాచకాలు (NOUNS) & సర్వనామాలు (PRONOUNS)

నామవాచకాలు (NOUNS) : (naama vaacakaalu)

ఒక వ్యక్తికి గానీ, ఒక వస్తువుకు గానీ, లేదా ఒక ప్రాణికి గానీ ప్రత్యేకమైన పేరు ఉంటే ఆ పేరు నామవాచకమనబడుతుంది.

Particular name of a Person or any object or any creature (living thing) is called Noun

ఉదాహరణ (UdaaharaNa), Example:

రవి	-	(Ravi) - name of a man
లత	-	(Lata) - name of a Woman
పులి (Tiger)	-	(Puli) - name of an animal
కాకి (Crow)	-	(Kaaki) name of a bird
అరటిపండు (banana)	-	(araTi PanDu - Name of a fruit
గులాబీ (Rose)	-	(gulaabi) - name of a flower

సర్వనామాలు (Pronouns) : (Sarva naamaalu)

నామవాచకాలకు బదులుగా వాడబడే పదాలను సర్వనామాలంటారు. The words which are used instead of noun forms called Pronouns

సర్వనామాల పట్టిక (List of Pronouns)

ఉత్తమ పురుష (Uttama PuruSa) - First Person

నేను (neenu)	-	I
మేం/ మేము	-	(meem / meemu) - We (exclusive)
మనం	-	(manam) - we - (inclusive)
మధ్యమ పురుష	-	(madhyama PuruSa) - Second Person
నీవు / నువ్వు	-	(niivu / nuvvu) - you (inferior or intimacy)
మీరు	-	(miiru) - you (plural and also Singular respect)

ప్రథమ పురుష - (Prathama PuruSa) (Third Person)

పుంలింగం (Punlingam) : Masculine: (Singular)

వాడు (VaaDu) - He - inferior and far

వీడు (ViiDu) - He - inferior and nearer or Proximate

(Only for human beings)

అతను (atanu) - He - far

ఇతను (itanu) - He - Proximate

ఆయన (aayana) - He - far

ఈయన (iiyana) - He - Proximate

Plural:

వారు (Vaaru) - respect - far

వీరు (Viiru) - respect - Proximate

ప్రథమ పురుష (Prathama PuruSa) (Third Person)

స్త్రీలింగం (Stree lingam) - Feminine

అది (adi) - She - inferior and far

ఇది (idi) - She - inferior and Proximate

Note: These two words will be used in case of non-human or living things also)

ఆమె (aame) - She - far

ఈమె (iime) - She - Proximate

ఆవిడ (aaviDa) - She - far

ఈవిడ (iiviDa) - She - Proximate

వారు (Vaaru) - Plural - respect - far

వీరు (Viiru) - Plural - respect - Proximate

(The above two forms are used for both masculine and feminine genders)

ఉదాహరణలు (udaaharaNalu) Examples:

for Noun forms;

నేను రాజును

(Neenu raJunu)

}

I am Raju

నేను సరోజను (Neenu SaroJanu)	}	I am Saroja
అది పిల్లి (adi Pilli)	}	That is Cat
ఇది మామిడి పండు (idi maamiDi PanDu)	}	This is mango
అది పావురం / పావురము (adi Pavuram/Pavuramu)	}	That is Pigeon
ఇది మల్లె పువ్వు (idi malle Puvvu)	}	This is Jasmine flower

NOTE:

In Telugu there are four types of Pronouns used for third Person masculine / feminine singular according to the status or relationship. Care must be taken in selecting these Pronouns while addressing.

ఉదాహరణలు (udaaharaNalu) Examples

పుంలింగం (Punlingam)

స్త్రీలింగం (Stree lingam)

Masculine:

వాడు (VaaDu)

వీడు (ViiDu)

అతను (atanu)

ఇతను (itanu)

ఆయన (aayana)

ఈయన (iiyana)

వారు (Vaaru)

వీరు (Viiru)

Feminine

అది (adi)

ఇది (idi)

ఆమె (aame)

ఈమె (iime)

ఆవిడ (aaviDa)

ఈవిడ (iiviDa)

వారు (Vaaru)

వీరు (Viiru)

}	intimate, without respect
}	Not intimate without respect
}	Not intimate without respect
}	with high respect

For a beginner it is better to avoid the feminine singular i.e, అది(adi) & ఇది (idi)

సర్వనామాలకు ఉదాహరణలు
(Sarvanaamaalaku udaaharaNalu)
Examples for Pronouns:

నేను చూశా / చూశాను (nenu CuuŚaa / CuuŚaanu)	}	I saw
మేం చూశాం మేము చూశాము	}	We saw
మనం చూశాం మనము చూశాము	}	We saw
('O' symbol represents 'న' (n) 'మ'(m) sounds)		
నీవు రా నువ్వు రా	}	you come
మీరు రండి	}	you come

రా (raa) means 'come' - without respect & intimate & in singular case)

రండి (ranDi) means 'come' - with respect and in the case of Plural)



గాంధీ జయంతి - దసరా మహోత్సవ వేడుకలు

- టి. లలితా సుధాకర్



జననే అన్నింటికి ఆదిమూలం! పరమేశ్వరి, శ్రీ మహాలక్ష్మి జ్ఞాన స్వరూపిణి స్వరూపంగా మనకు అభీష్టాలను నెరవేర్చే ఆ జగన్మాత త్రిశక్తి స్వరూపిణియైన దుర్గాదేవి! ఆశ్వయుజ శుద్ధ పాడ్యమి నుంచి విజయ దశమి వరకు భక్తుల పూజలనందుకొని, కృపా కటాక్షాలనందించే మహాపర్వదినాలే దసరా మహోత్సవాలు. మన సమాఖ్య మహిళా విభాగం అధ్యక్షులు, శ్రీమతి సురేఖామోహన్ దాస్, ఈ శరన్నవరాత్రులలో సభ్యులందరిని ఆహ్వానించి, త్రిశక్తి పూజను, విశిష్టతను అందరికి అవగాహన కలిగించాలనే ఆశయంతో సమాఖ్య కార్యాలయం, చెన్నైలో ఈ సందడి చేయ సంకల్పించారు. ఆ సుదినం 2-10-2019 మన జాతిపిత మహాత్మాగాంధీ 150వ జన్మదినం కూడా కావటం మరింత విశిష్టతను చేకూర్చింది.

ఈనాడు మనమందరం మహదానందంగా

అనుభవిస్తున్న దేశ స్వాతంత్ర్యాన్ని, సత్యధర్మ అహింస, శాంతిలతో ప్రాప్తించజేశారు మహాత్మాగాంధీ! ప్రపంచంలోనే వారి జన్మదినాన్ని (World Peace Day) ప్రపంచ శాంతి దినోత్సవంగా వేడుకలు జరుపుకొంటాం.

తీర్చిదిద్దిన రంగవల్లులతో, దీపకాంతులతో, అతివలు అందంగా అలంకరించుకొన్న నగలు, గలగల గాజుల సవ్వడులు, కట్టుకున్న పట్టుచీరల రెపరెపలతో కార్యాలయ ప్రాంగణం సంస్కృతి సంప్రదాయాలు ఉట్టిపడేలా తయారైంది! కార్యవర్గ సభ్యులు అందరిని సంప్రదాయ వద్దతిలో ఆహ్వానించారు. సభా ప్రారంభంలో శ్రీమతి సురేఖ





ప్రేమపూరితమైన సరదా పలుకులతో అందరిని ఆహ్వానిస్తూ, ప్రతి ఒక్కరూ గాంధీజీ ఆశయాలను నెరవేర్చటానికి కృషి చేయాలని కోరుతూ, దేవీ నవరాత్రి విశేషాలను విని, భక్తిశ్రద్ధలతో అమ్మవారిని అర్పించి, దేవీ కృపకు పాత్రులు కావాలని మనసారా ప్రార్థిస్తున్నానని చెప్పారు. ప్రపంచ తెలుగు సమాఖ్య అధ్యక్షులు డా. శ్రీమతి వి.ఎల్.ఇందిరాదత్తుగారి అధ్యక్షతన సభా కార్యక్రమం మొదలైంది.

తొలుత విచ్చేసిన అందరూ మహాత్మాగాంధీ చిత్రపటానికి పుష్పాంజలి ఘటించారు. బాపూజీ గురించి కొన్ని చక్కని మాటలు శ్రీమతి సునీత అజిత్ జుప్టికి తెచ్చారు. అహంకారానికి, మమకారానికి దూరంగా, మాతృదేశ ఆత్మగౌరవమే ధ్యేయంగా మోహన్దాస్ కరమ్చంద్ గాంధీ తన జీవితాన్ని భారతదేశ స్వాతంత్ర్యానికి పోరాడి, గెలుపొంది, మనందరికీ దేశ స్వాతంత్ర్యాన్ని సమర్పించి “జాతిపిత” అయ్యారు. అస్పృశ్యతకూ, కులవివక్షతకూ, మతద్వేషాలకు ఎదురు నిలబడ్డారు. స్వదేశీ వస్తువుల వాడుక, సహాయ నిరాకరణ, సమాజ దురాచార నిర్మూలనే ధ్యేయంగా ఎంచుకొన్నారు. కొల్లాయిగట్టి, చేతికర్ర బట్టి, నూలు వడికి, మురికి వాడలు శుభ్రం చేసి, అన్ని మతాలు కులాలు ఒకటే అని చాటిచెప్పారు గాంధీజీ. భగవద్గీత మన సంస్కారమైన నడతకు మూలం అన్నారు. 1869లో జన్మించిన మహాత్ముడు 1948లో నాథూరామ్ గాడ్సే తుపాకీ గుండ్రకు బలి అయ్యారు. కాని శారీరకంగా మాత్రమే దూరమైన బాపూజీ, వారు జీవించి చూపిన నిరాడంబరత, సాటి

మనిషి కష్టాలకు స్పందించే స్వభావం వీరిని తరతరాలకు “అమరజీవి”గా నిలబెడుతుంది. అని మాట్లాడగానే సభికులందరూ లేచి నిలబడి మరోమారు మన “జాతిపిత”కు జేజేలు పలుకుతూ నివాళులర్పించారు.

వెనువెంటనే నవరాత్రి పర్వదినాల విశిష్టతను, దేవి యొక్క మహిమలను మన సమాఖ్య అధ్యక్షులు వివరిస్తూ పండుగలు- వాటి విశిష్టతలను మనం పరిరక్షించి, భావితరాల వారికి తెలియపరచాలని కోరారు. తొలుత డా. మాజేటి జయశ్రీ దుర్గాదేవిని గురించి వివరిస్తూ క్షమ, ప్రేమలాంటి గుణం ఉండాలి గాని దుష్టశిక్షణ - శిష్ట రక్షణ విషయంలో రౌద్రం-బీభత్సం మూలమంత్రంగా ఉపయోగించింది ఆ జగజ్జనని. శుచి, శుభ్రత కలిగి భక్తితో ఆరాధిస్తే ఆ చల్లని తల్లి మహిమ అనంతం అని చెప్తూ మరెన్నో విశేష మహిమలను సూచిస్తూ దుర్గమ్మ తల్లి శీతల చలివేంద్రం, దుష్ట సంహారిణి, మహోన్నత మహత్తర శక్తి కేంద్రం, జగద్ధారిణి, మహాయోగిని, జగన్మోహిని అని వర్ణించారు. తర్వాత శ్రీ మహాలక్ష్మిని గురించి తెలిసిన కొన్ని విషయాలను చెప్తూ సువాసన పుష్పాలతో అంటే మొగలి, బొడ్డుమల్లి, పొగడ, మధ్యాహ్న మల్లి, ఎర్రతామర, మరువం, దవనం వంటి పత్రాలతో లక్ష్మీ దేవిని ఆరాధిస్తే సకల కార్యసిద్ధి కలుగుతుందని, సర్వాలంకార భూషితయైన లక్ష్మీదేవి స్వరూపంలో శోభిల్లి, నారాయణి బంగారుపాత్రతో ధనధాన్యాభి వృద్ధిని ప్రసాదించే దేవి, మాత రూపం ఎంతచూసినా తనివి తీరదు. మనసారా పూజించి అష్టలక్ష్మి అనుగ్రహాన్ని పొందుదామన్నారు శ్రీమతి ఇంద్రగంటి సీతాలక్ష్మి. త్రిశక్తులలో వాగ్దేవిని గురించి వివరిస్తూ శ్రీమతి రమారాజ్ కుమార్ వాల్మీకి, కాళిదాసు వంటి



లోకోత్తర కవులకు, పురాణ పురుషులకు శారదాదేవి వాగ్దేవతను వరంగా అందజేసింది. చదువులతల్లి వాహనం హంస. హంస ఎలా నీరు కలిపిన పాలను ముందుంచితే నీటిని వేరుచేసి పాలను మాత్రమే త్రాగుతుంది. అలాగే మనం కూడా మంచిని గ్రహించి, చెడును విసర్జించే వారే ఆ హంసవాహినికి ప్రీతిపాత్రులవు తారని చెప్పు, అక్షరాల అధిదేవతను మనసారా కొలిచి, సరస్వతీ కటాక్ష వీక్షణాలకు పాత్రుల మవుదాం అని చక్కగా చెప్పారు. సభలో అందరూ తదేక దీక్షతో శ్రవణంగావించిన తర్వాత నాకు చిన్న ప్రశ్నోత్తర కార్యక్రమం నిర్వహించాలనే ఉబలాటం కలిగింది. ఏకాగ్రతతో ఆలకించిన సభకులు వెనువెంటనే అడిగిన ప్రశ్నలకు జవాబులిచ్చి బహుమతుల నందుకున్నారు. మరి మన “గానామృతం” బృందంవారు ఆలపించిన దేశభక్తిగీతాలు, నవరాత్రుల సందర్భంగా ‘ముగ్గురమ్మలను’ స్తుతిస్తూ పాడిన పాటలు అందరిని ఆలరించాయి. చివరగా “హాసీ-హాసీ” ఆటను సర్వసాధారణంగా అంకెలు చెప్పు కాకుండా, ఒక అంశంపై మాట్లాడుతున్నట్లు అంకెలను చెప్పారు. ఆటలో పాల్గొన్న వారు బహు జాగ్రత్తగా ఆడి బహుమతులను పొందారు. ఈ ఆటను సమాఖ్య కార్యదర్శి శ్రీమతి శ్రీలక్ష్మి వెంకటేశ్వర రావు రూపొందించారు. నాటి కార్యక్రమమును పూర్తిగా తమ భుజస్కంధాలపై వేసుకొని ఎంతో ప్రేమగా అందరికీ బహుమతులనొసంగి, మంచి విందు ఏర్పాటు చేసారు శ్రీమతి సురేఖామోహన్ దాస్. పసందైన విందారగించి, తాంబూలాలను అందుకొని ప్రసన్నవదనులై, కృతజ్ఞతలను తెలుపుతూ ఇళ్ళకు తరలివెళ్ళారు అతిథులు. అలా దేశభక్తిని, దైవభక్తిని పెంపొందించే విధంగా ఆనాటి కార్యక్రమం అందరి మెప్పులను అందుకొంది. మహిళా విభాగం కార్యదర్శియైన నేను చివరిగా వందన సమర్పణ గావించాను.



కార్తీక మాస వనభోజనం

సమాఖ్య మహిళా విభాగం అధ్యక్షులు - శ్రీమతి సురేఖ మోహన్ దాస్, చెన్నై



చెన్నై మహానగరంలో మంచి వర్షాలు కురిసి జలకళతో బాటు పచ్చదనం కూడ సంతరించు కొంది. హాయిగా ఉన్న వాతావరణంలో మా మహిళా విభాగం సభ్యులకు కార్తీక సోమవార పూజ, ఉసిరిక, తులసి చెట్ల పూజ చేసుకొని వనభోజనం చేయాలనే తలంపు కలిగింది. వెంటనే 'స్నేహితులందరం కలిసి మాట్లాడుకున్నాం. అందరూ 'సై' అన్నారు. అంతే! మాసం కల్పసిద్ధికి జోహార్లు చెప్పుకొని, కార్తీకమాస తొలి సోమవారం అంటే 4-11-2019న ప్రపంచ తెలుగు సమాఖ్య సభ్యులు సుమారు 80 మంది ఉదయాన్నే ఏడున్నర గంటలకల్లా, చెన్నైలోని మన ప్రధాన కార్యాలయం వద్ద కలిసాము. ముందుగానే ఏర్పాటు చేసుకొని ఉన్న బస్సులో మేము, మరికొందరు కార్లలో సిటీకి (50 కి.మీ.) కాస్త దూరంలో ఉన్న "ఆర్.ఎమ్.కె. గార్డెన్స్" అనబడే తోటలకు బయలుదేరాము. బస్సు కదలగానే

భగవద్ధ్యానం చేసుకొన్నాము. తర్వాత ఆసక్తికరమైన పాటలు పాడుకుంటూ "అంత్యాక్షరి" ఆట ఆడాము. మధ్యలో టిఫెన్లు లాగించాము. చిన్ని చిన్న గేమ్స్ పెట్టుకొని బహుమతులు ఇచ్చుకొన్నాం. మరికొన్ని ఆటపాటలలో బహుమతులు పుచ్చుకొన్నాం. బోలెడన్ని కబుర్లు చెప్పుకొని మనసులు తేలికపరచుకొన్నాం. అలసిపోయి కునుకు తీస్తున్నవారిని కాస్త అల్లరిపట్టించాం. అలా సరదా సరదాగా ఒకటిన్నర గంట తర్వాత గమ్యం చేరాం!.

ఎర్రటి తివాచి పరచి యున్న చోట బస్సు ఆగింది. ఆ తోటల యజమానులు, వారి బృందం మాకు ప్రేమపూరిత స్వాగతం పలికారు. పద్ధతిగా పెంచిన ఆకువ చప్పని లాన్స్, వక్షుల కిలకిలారావాలు, మామిడి, జామ, సపోటా, వేప, ఉసిరిక వంటి పెద్ద చెట్ల మీద నుంచి వచ్చే చల్లని గాలి, వాటి ఆకుల మధ్య నుంచి వచ్చే నులివెచ్చని



సూర్యకిరణాలు! అబ్బ! మనోహర ప్రకృతి ఒడిలో మధురానుభూతిని చెందాము. పది నిమిషాలు విశ్రాంతి తీసుకొని కాఫీ, టీల సేవనం తర్వాత మా అందరి కోసం వేచి ఉన్న గోమాత దగ్గరకు వెళ్ళి పసుపు, కుంకుమలతో, పుష్పాక్షలతో గోపూజ గావించి, ప్రదక్షిణాదులు చేసి నమస్కరించాము. తర్వాత ఆర్.ఎమ్.కె. కార్యకర్తలు సిద్ధం చేసి ఉన్నందున తులసి ఉసిరిక చెట్టు దగ్గరకు వెళ్ళి, వృక్ష దేవతలకు పూజ, కార్తీక సోమవారం పూజ, దీపారాధనలు భక్తిపూర్వకంగా, ఏకాగ్రతతో చేసుకోగలిగాము. తీర్థప్రసాదాలు సేవించాము. భక్తిగీతాలకు, వనభోజనాలకు అనువైన ప్రదేశంలో శ్రద్ధాభక్తులతో అనువైన నృత్యాలను చేయ గలిగాము. సభ్యులందరూ ఎంతో ఉత్సాహంగా పాల్గొన్నందున పలురకాల ఆటల పోటీలు నిర్వహించి, బహుమతులను విజేతలకంద జేసాము. ఉదయం నుంచి పలు రకాల కార్యక్రమాలతో అలసిపోలిన మాకు, ఆ తోటల యాజమాన్యవారు రుచికరమైన, అచ్చతెలుగు వంటకాలతో గూడిన వివాహ భోజనంలాంటి పసందైన విందును ఏర్పాటు చేసారు. చెప్పాలంటే, ప్రతి చిన్న విషయం కూడా శ్రద్ధ తీసుకొని ఆదరాభిమానాలు చూపించారు.

షడ్రసోపేతమైన భోజనం ఆరగించిన తర్వాత, తెలుగు పదాలతో గూడిన తంబోలా ఆటలో అందరూ పాల్గొన్నారు. విజేతలు తగిన బహుమతులందుకొన్నారు. అంతేకాకుండా అక్కడకు విచ్చేసిన వారందరికి తాంబూలాల నొసగాము. నా సంకల్పాన్ని ఆదరించి, అందరూ వచ్చి ఆనందించినందుకు నాకెంతో సంతోషం కలిగింది. మాకు వీడ్కోలు పలికే సమయంలో కూడ ఆర్.ఎమ్.కె. కార్యకర్తలు చూపిన అతిథి మర్యాదలకు మరోమారు వారికి కృతజ్ఞతలు తెలుపుకొంటూ తిరుగుముఖం పట్టాము. నాతో సహకరించిన మిత్రులకు, వనభోజనంలో పాల్గొన్నవారికి, తోటల యజమానులకు ధన్యవాదాలు తెలుపుకుంటూ మేము జరిపే అన్ని కార్యక్రమాలను ఇలానే జయప్రదం గావించాలని కోరుతూ - సెలవు తీసుకొన్నాం.



KALA PRADARSHINI GHANTASALA PURASKAR FUNCTION

AT COIMBATORE

- K. Krishnagopal



On the eve of the legend Ghantasala's 97th Birth Anniversary an Award function with a dance programme of his eternal compositions and ever green songs was conducted by WTF's Coimbatore Chapter on 15th December 2019, at Kikani Auditorium.

Her excellency Dr.Tamilisai Soundararajan, Honourable Governor of Telangana State was the Chief Guest. World Telugu Federation President Dr.V.L.Indira Dutt, Presided over the function. Huge publicity was given by way of newspaper advertisements, posters and invitations Along with Guru K Kalyanasundaram,

Bharathnatyam exponent from Bombay, Pandit Mitta Janardhan, Sitar Exponent from Chennai, Sri.M.Krishnan of Sri Krishna Sweets, Philanthropist, promoter of art, culture and heritage and an eminent personality of Coimbatore was awarded with 'Ghantasala Puraskar' by the Honourable Governor, in a



impressive function.

Dr.V.L.Indira Dutt in her presidential address lauded the efforts of Kala Pradarshani Trust and especially Dr.Parvathi Ravi Ghantasala for keeping the spirit of the great legend alive through such programmes.

Honourable Governor in her speech lauded the contribution of our President to promote Telugu Culture, tradition and language through her tireless services. Dr.A.V. Varadharajan, Industrialist was the guest of honor. The award function was followed by beautiful dance performance by the artists of Kala Pradarshini , Chennai to the immortal and evergreen songs of the great son of Telugu.

The scintillating dances and the melodious songs of Ghantasala brought back the

memories and spirit of the classic period of Indian film music. It was a rare treat to the people of Coimbatore, the auditorium was overflowing. Thanks to WTF for presenting such of grand and lovely programme to Coimbatore which gave them a memorable and a soul filling experience.

Special thanks to Smt. Rama Vijayakumar, Chairperson, Sri Krishnagopal, Vice Chairman and Smt. Usha Devi of Coimbatore Chapter for staging the excellent show by putting in lot of hard work, planning and efforts which made the programme a grand success and making WTF carving a niche in the hearts of the people of Coimbatore.

Our success goes to the support and encouragement of our president Dr. V.L. Indira Dutt garu who made it possible for this magnum opus to be staged at Coimbatore.,





స్వర్ణీయ శ్రీ. బి.ఎస్.ఆర్. కృష్ణ స్మారక పురస్కార ప్రదానం

— టి. లలితా సుధాకర్ —

మల్లెల కల్కులు, మొల్లల మొహారులు, చిరునవ్వు పెదవుల చిందులాడ, నిలువెల్ల సాత్త్విక నిధులు నింప, ఆజానుబాహులు, సౌజన్యమూర్తి, అజాతశత్రువు, గొప్ప స్నేహశీలి... ఇలా పలువురు రచయితలు, పాత్రికేయులు, సాహితీవేత్తలు, పారిశ్రామికవేత్తలు ఇంకా ఎందరో... మరెందరో హృదయపూర్వకంగా పలికిన మాటలన్నీ మనందరి ప్రియతమ, శ్రేయోభిలాషియైన స్వర్ణీయ శ్రీ. బి.ఎస్.ఆర్. కృష్ణ గారి గురించే అని అందరికీ తెలుసు. వీరు గుంటూరులో 1925లో జన్మించారు. పలు రంగాలలో ఎన్నో విధాలుగా తమ సేవలను అందించిన నిరంతర కృషివలుడు. మన ప్రపంచ తెలుగు సమాఖ్యలో కూడా ఉన్నత కార్యదర్శిగా, సమాఖ్య తెలుగు చరిత సంచికలు తయారుచేసి సమర్పించు విషయంలో, తదేక దీక్షతో చివరి క్షణం వరకు కృషిచేసిన ఆదర్శమూర్తి శ్రీ కృష్ణగారు. వీరు 2010 సెప్టెంబరులో స్వర్గస్థులైనారు. కీర్తిశేషులు శ్రీ కృష్ణగారి పేరిట

ప్రతి సంవత్సరం సమాఖ్య తరపున ఒక ప్రముఖ వ్యక్తికి అవార్డు ప్రదానోత్సవం చేసి, నగదును పారితోషికంగా అందించటం జరుగుతోంది. ఈ సంవత్సరం శ్రీ బి.ఎస్.ఆర్. కృష్ణ గారి సంస్మరణార్థం 22-12-2019న చెన్నైలో సమాఖ్య ప్రధాన కార్యాలయంలో ప్రపంచ తెలుగు సమాఖ్య అధ్యక్షులు డా. శ్రీమతి వి.ఎల్. ఇందిరాదత్తుగారి అధ్యక్షతన, ఈ అవార్డు ప్రదానం జరిగింది. సభ్యులు, అతిథులు అధిక సంఖ్యలో సమావేశమైనారు. శ్రీమతి రమారాజ్ కుమార్ గారి వేంకటేశ్వర ధ్యానంతో సభ ప్రారంభమైంది. సమాఖ్య అధ్యక్షులు తమ స్వాగతోపన్యాసంలో కీర్తిశేషులు శ్రీ బి.ఎస్.ఆర్. కృష్ణగారి సహాయ సహకారాలను, వారు ఓర్పుతో సమాఖ్యకు చేసిన కృషిని కొనియాడారు. సహస్ర పూర్ణ చంద్రదర్శనం చేసుకొన్న శ్రీ కృష్ణ గారు అలుపెరుగని ఆదర్శమూర్తి అని అన్నారు. సభలోని వారందరికీ ఆంగ్ల నూతన సంవత్సర శుభాకాంక్షలను

తెలియజేసారు.

ఆనాటి సభకు వక్రగా విచ్చేసిన శ్రీమతి సరోజిని ప్రేమ్చంద్ గారిని శ్రీమతి సునీత క్లుప్తంగా, చక్కని వాక్యాలనుపయోగించి ఆసక్తికరంగా సభకు పరిచయం చేశారు. సమాఖ్య కార్యవర్గం, అధ్యక్షులు శ్రీమతి సరోజిని ప్రేమ్చంద్ గారికి ప్రేమపూరిత సత్కారం గావించారు. విప్లవాత్మకమైన భావాలను తనదైన రీతిలో నాజూకుగా పాఠకులను స్పందింపజేసే ప్రముఖ రచయిత్రి, పలు దశాబ్దాలుగా సాహితీ సేవ చేస్తున్న శ్రీమతి సరోజిని గారు తమ యొక్క అభిప్రాయాలను, అనుభవాలను శ్రీ బి.యస్.ఆర్. కృష్ణగారిపై తనకున్న గౌరవాభిమానాలను ఎంతో ఉత్సాహకరంగా సభలోని వారందరికి తెలుపుతూ మరలా కృష్ణగారు అక్కడికి విచ్చేసిన భావన కలిగేలా మాట్లాడారు. వారి నిరాడంబరతను, తెలుగు భాషపై ఉన్న మమకారాన్ని, గాంధీజీ ఆదర్శాలను జీర్ణం చేసుకొని జీవితం గడిపిన విధానాన్ని గుర్తు చేసుకొన్నారు. ఇలా ఎన్నో ఆదర్శమైన విషయాలను ముచ్చటించారు. తర్వాత శ్రీకృష్ణగారికి సన్నిహితుడైన శ్రీ వి. రామ్నాథ్ గారిని శ్రీ జె.యం. నాయుడు గారు సభకు పరిచయం చేశారు. శ్రీ వి.రామ్నాథ్ గారు పలురకాల బాధ్యతలను చేపట్టి, తర్వాత 'ది హిందు' పత్రిక కార్యాలయంలో ఎన్నో ప్రతిష్ఠాత్మకమైన సేవలనందించి, బాధ్యతలను సమర్థవంతంగా నిర్వహించారు. 2-11-1939న ఢిల్లీలో జన్మించిన వీరు బహుముఖ ప్రజ్ఞాశాలి. వీరికి శ్రీ కృష్ణగారి అవార్డు బహూకరించటం సముచితమని తీర్మానించి ప్రపంచ తెలుగు సమాఖ్య శ్రీ వి. రామ్నాథ్ రావు గారికి ఈ అవార్డు, నగదును అందజేసారు. వెనువెంటనే మద్రాసు విశ్వవిద్యాలయంలో అసోసియేట్ ప్రొఫెసర్ గా, తెలుగుశాఖలో సేవలందిస్తున్న డా. విస్తాలి



శంకరావు గారిని సమాఖ్య వారు సగౌరవంగా సత్కరించారు. డా. శంకరావు గార్ని సమాఖ్య కోశాధికారి డి. ఎల్.ఎన్. రెడ్డి గారు సభకు పరిచయం చేసారు. తెలుగు సాహిత్యంపై పరిశోధన చేసిన డా. శంకరావు గారు గొప్ప అధ్యాపకులు. పలు సదస్సులలో పత్ర సమర్పణగావించి, "శభాష్" అనిపించుకున్న జ్ఞాన సంపన్నుడు. మానవులు ఎదుగుతున్న కొద్దీ మానవ సంబంధాలు దిగజారిపోతున్నాయి. మన మాటలు, పాటల ద్వారా కొంతైనా నైతిక విలువలు కాపాడుకొందాం అంటూ సందేశాత్మకమైన గజల్స్ వినిపించారు. ప్రతి మనిషి ప్రయాణం ఇంటి నుంచే కాబట్టి - "అందమైన నా ఇల్లు - జీవితాన్ని చదివించే విలువల బడి" అని, బాల్యం విలువల గురించి, "పరుని కోసం పాటుపడని నరుని బ్రతుకు ఎందుకని" సందేశాత్మకంగా, "ఒక్కసారి ఊరుపోయిరా నాన్నా అనుభూతుల కౌగిలి కోసం, ఏటిగట్టు సరదాల కోసం" అంటూ పల్లెలను గుర్తుచేస్తూ, ఇలా పలు అంశాలపై "గజల్స్" పాడి సభికులను అలరించారు. నాటి కార్యక్రమ నిర్వహణ, వందన సమర్పణను సమాఖ్య కార్యదర్శి శ్రీమతి శ్రీ లక్ష్మీమోహన్ రావు గావించారు. రుచికరమైన భోజనం ఆరగించి, అందరూ ఒకరికొకరు ఆంగ్ల నూతన సంవత్సర శుభాకాంక్షలను వారం రోజులు ముందుగానే తెలుపుకొంటూ తరలివెళ్ళారు.



స్వర్ణీయ శ్రీ. బి.ఎస్.ఆర్. కృష్ణ స్మారక పురస్కార ప్రదాన దృశ్యమాలిక



స్వర్ణీయ శ్రీ. బి.ఎస్.ఆర్. కృష్ణ స్మారక పురస్కార ప్రదాన దృశ్యమాలిక



తెలుగు ప్రేమ

రచన - చిర్రావూరు మదన్మోహన్,
9445962326



హిమగిరి సంస్కృత వేద మంత్ర ధ్వని
తూరుపు కనుమల చరియల ఒడి పడి
తేట తెలుగుగా ప్రతిధ్వనించి... నాట్యం చేసెరా..
తూరుపు సాగర తీర లహరి లాస్యంతో... మనకై
సస్యశ్యామల పంట గాలి స్నేహంతో.. భారత
హిమగిరి సంస్కృత వేద మంత్రధ్వని
తూరుపు కనుమల చరియల ఒడి పడి
తేట తెలుగుగా ప్రతిధ్వనించి... నాట్యం చేసెరా...

భాషా ప్రయుక్త రాష్ట్రములకెల్ల
అగ్ర రాష్ట్రము మనది
భారతికే హారతి తిలకము
దిద్దిన భూమి మనది...
బడి కెళ్ళక ముందే అమ్మ
ఒడిలో నేర్చిన తెలుగు ఇది
సువర్ణ భారత త్రివర్ణ మాతకు
ఆది రాష్ట్రముగ వెలసినది..
నన్నయ తిక్కన యర్రా ప్రగడల
ఎదలో ఊరిన తేనెల ఊటలు
శ్రీనాథుని పోతన కవితలు
తెలుగుకు వేసెను వెలుగుల బాటలు..
రాయల కొలువున దిగ్గజములతో
అష్టదిక్కుల అలరించిన నుడి
రామాయణమును రాసిన మొల్లకు
పిల్లల మర్రికి నిదురించెడి ఒడి...
తెలుగు నదుల సుజలాలతో
తెలుగు తోటల సుఫలాలతో

తెలుగు పంటల సస్యశ్యామల
చీర కట్టిన తెలుగు తల్లీ...
పుణ్య స్రవంతులు - పారేటి భూమియై
పుణ్యక్షేత్రములకు - నెలవైన భూమియై
పద్య గద్య నృత్య - సంగీత సాహిత్య
సుధల ధారల ప్రేమ - సంకేత మూర్తియై...
అల్లారి టంగుటూరి
అమర జీవి పట్టుదలతో
శృంఖలాల మోత బరువు
తెంచుకున్న తెలుగు తల్లీ..
విశ్వనాథ వీరేశ లింగముల
గురజాడ గారి అడుగు జాడలో

రామదాసు త్యాగయ్య కీర్తనలు
నాట్యమాడె క్షేత్రయ్య పదముతో...
సీమ ఆంధ్ర తెలంగాణలో
తొమ్మిది కోట్ల తోబుట్టువులకు
ఉగ్గుపాలతో అమ్మ నేర్పిన
కమ్మని తెలుగే మనది..
బంగారం పండేటి పుణ్యభూమి మనది
ఏనాటికి తరగని రత్న గర్భ మనది..
ఉత్తుంగ తరంగపు తుంగభద్ర
శృంగార డోలికల కృష్ణవేణి
ఘన కోనసీమలో గోదారొడ్డున
పరవళ్ళు త్రొక్కి ప్రవహించెడి తెలుగిది...
మరో జన్మ నాకుంటే మరో పుటక నే పుడితే
తెలుగు భాష నేర్చుకుని తెలుగు ఒడిలో ఆడుకుని

తెలుగు గాలి శ్వాసిస్తూ తెలుగు ఋణం తీర్చుకుంటా..
 హిమగిరి సంస్కృత వేద మంత్ర ధ్వని
 తూరుపు కనుమల చరియల ఒడి పడి
 తేట తెలుగుగా ప్రతిధ్వనించి... నాట్యం చేసెరా...

తూరుపు సాగర తీర లహరి లాస్యంతో... మనకై
 సస్యశ్యామల పంట గాలి స్నేహంతో.. భారత
 హిమగిరి సంస్కృత వేద మంత్ర ధ్వని
 తూరుపు కనుమల చరియల ఒడి పడి
 తేట తెలుగుగా ప్రతిధ్వనించి... నాట్యం చేసెరా...



బాలశిక్ష

తెలుగు సంవత్సరాల పేర్లు:

(1) ప్రభవ	(16) చిత్రభాను	(31) హేవళంబి	(46) పరీధావి
(2) విభవ	(17) స్వభాను	(32) విళంబి	(47) ప్రమాదీచ
(3) శుక్ల	(18) తారణ	(33) వికారి	(48) ఆనంద
(4) ప్రమోదూత	(19) పార్థివ	(34) శార్వరి	(49) రాక్షస
(5) ప్రజోత్పత్తి	(20) వ్యయ	(35) ప్లవ	(50) నల
(6) ఆంగీరస	(21) సర్వజిత్తు	(36) శుభకృతు	(51) పింగళ
(7) శ్రీముఖ	(22) సర్వధారి	(37) శోభకృతు	(52) కాళయుక్తి
(8) భావ	(23) విరోధి	(38) క్రోధి	(53) సిద్ధార్థి
(9) యువ	(24) వికృతి	(39) విశ్వావసు	(54) రౌద్ర
(10) ధాతు	(25) ఖర	(40) పరాభవ	(55) దుర్మతి
(11) ఈశ్వర	(26) నందన	(41) ప్లవంగ	(56) దుందుభి
(12) బహుధాన్య	(27) విజయ	(42) కీలక	(57) రుధిరోద్ధారి
(13) ప్రమాది	(28) జయ	(43) సౌమ్య	(58) రక్తాక్షి
(14) విక్రమ	(29) మన్మథ	(44) సాధారణ	(59) క్రోధన
(15) వృష	(30) దుర్ముఖి	(45) విరోధికృతు	(60) అక్షయ

- తెలుగు సంవత్సరాలు మొత్తం 60. ఈ అరవై సంవత్సరాలు పూర్తి కాగానే మళ్ళీ మొదటి నుండి ప్రారంభమవుతాయి.
- ఈతరం పిల్లలకు నేర్పించండి. చదివించండి మరియు మనం కూడా మరోసారి మననం చేసుకుందాం.
- వచ్చే సంచికలో తెలుగు మాసాలు, తిథులు, వారాల పేర్లు తెలుసుకుందాం.

తెలుగు 'పదం' - వెలుగు 'పథం'

నిర్వహణ - శ్రీ సాధన నరసింహచార్య - 9440927200

ఆధారాలు

అడ్డం

1. ప్రణవంతో కూడిన పంచాక్షరి మంత్రం (6)
6. 'మనది'లో తొలి రెండక్షరాలు (అటునుంచి) (2)
7. నేరము తోబుట్టువు (2)
8. ఒత్తు లేని మోక్షం (2)
9. ముగ్గు (4)
12. దీర్ఘం లేని 'వేదము' తిరగబడింది (3)
13. రాముని కథ (4)
16. 'అనలము'లో తొలి అక్షరం తొలగింది (3)
17. 'జగమేమాయ'లో చివరి రెండక్షరాలు తిరగబడ్డాయి (2)
19. రామాయణ విషవృక్ష రచయిత్రి ఇంటిపేరులో ఒత్తు తొలగింది (3)
22. రాళ్ళబండి కవితాప్రసాద్ గారి కావ్యం పేరులో మొదటిభాగం తిరగబడింది. (3)
23. దేవయాని, శర్మిష్ఠలను వివాహమాడిన రాజు (3)
24. గురజాడ వారి గేయంలోని మొదటి భాగం అటునుంచి (4)

1	2		3	4			5
6			7				
8			9		10		
		11				12	
13	14		15				16
17						18	19
		20	21	22			
23							24

నిలువు

1. అష్టాక్షరి మంత్రం (8)
2. శివునికి ఇష్టమైనది చమకం తోటిది (3)
3. వసంతానికి ముందు వచ్చే ఋతువు (3)
4. చెల్లాచెదురైన కిటికీ (4)
5. మాక్సిమ్ గోర్కీ నవలకు తెలుగు అనువాదం (2)
10. ముఖం (4)
11. తిరగబడ్డ సన్యాసి (2)
14. 'మామ'ను పిలవండి (2)
15. పల్లెకు వ్యతిరేకం (3) ఒత్తు పోయి, చెదిరింది.
18. వినాయకచవితి రోజున వినాయకునికి పైన కట్టేది (4)
20. 'తిరిపము'లో మొదటి రెండక్షరాలు (2) క్రిందనుండి
22. అంజనేయస్వామి వాహనం (2)

గత సంచిక సమాధానాలు (ఏప్రిల్ - సెప్టెంబర్ 2019)

సవరణ: గత సంచికలోని ఆధారాలు నిలువు పూరణలోని 14వ నెంబర్ ప్రశ్నను 13వ నెంబర్ ప్రశ్నగా చదవగలరు

1	2	3	4	5	6	7	8
తా	నా	ల	తా	ట	ల	మా	ట
6	ట	క్కు	ట	మా	ర		7
8	తా	ట			9	డా	
	ట		11	ప	న్న		
12	తా	గు	లు		రు	ము	13
	లు		వి		ధ	న	ము
16	గు	డి			17	గం	ప
	ల	వో	క్కిం	త	20	యు	21
18	ల	వో	క్కిం	త	యు	తా	దు

కార్తీక మోస వనభోజనం

చతురవారం



KALA PRADARSHINI GHANTASALA PURASKAR FUNCTION AT COIMBATORE

